

# Гъунэпкъэ гъэнэфагъэхэр зыщытырахыжьиэрэ ящэнэрэ чэзыум Адыгеир хэхъэ

Адыгэ Республикэм и Лышъхъэу Къумпыл Мурат зыкӀэтхэжьи гъэ унашъом гъунэпкъэ гъэнэфагъэхэр зыщытырахыжьиэрэ ящэнэрэ чэзыум тызэрэхэхэрэр итхагъ.

Шъугу къэтэгъэкӀыжьи апэрэ чэзыумитум ялъэхан лъэныкъо зауэхэмкӀэ шапхъэхэр нахъ агъэщэбэнэу республикэм унашъо зэрэащтэгъагъэр. Экономикэм илъэныкъо пстӀуми лӀфшӀэныр ащырагъэжъэжьи гъэ лӀоми хъушт. Псауныгъэм икӀэу-хъумэн фэгъэзэгъэ учреждениехэр планхэм адиштӀэу лажъэхэ хъугъэ, кӀэлэцӀыкӀу ыгыплӀэхэм дежурнӀэ купхэр къащызӀауахыгъэх. ФӀло-фашӀэхэр зыгъэцӀкӀэрэ организациехэмрэ туризмэмрэ лӀофшӀэн тӀа-кӀу-тӀа-кӀуэ зыпкӀэ еуцожьи. Регион маршрутхэр кызызӀауахыжьи гъэх. ГъунапкӀэхэр тырахыжъхэ зыхъукӀэ анахъ шъхӀалэр — санитар-эпидемиологие шапхъэхэр дэх имыӀэу кыдалытӀэнхэр ары.

Ящэнэрэ чэзыум фӀло-фашӀэхэр зыгъэцӀкӀэрэ организациехэмрэ сатыу зышӀырэ предприятие-хэмрэ кызызӀауахыжьи хэ альэкӀышт. Ау ахэм а зы



уахтӀэм цыфыбэ къа-кӀуа-лӀэ хъуштӀэп. ГуцылӀэм пае, сатыу гупчӀэу «МЕГА Адыгея» зыфилорӀэр фит ашыгъ илӀофшӀэн пидзэ-жьи нэу. ЗыгъэпсэфыплӀэхэр, кӀэлэцӀыкӀу джӀэгупӀэхэр, кинотеатрэхэр кызызӀауахыжьи штхэр ахэм ачӀафӀэрэм ызыны-къо фӀдиз нахъ къа-мы-кӀолӀэнымкӀэ шапхъэхэр кыдалытӀэ зыхъукӀэ ары. Фитнес гупчӀэхэми, нэ-мыкӀ спорт организацие-хэми джащ фӀдиз нылӀэ

къа-кӀолӀэн альэкӀыштӀыр. СпортымкӀэ занятиехэм ахӀалажъэрэр нӀбгырэ 20-м къехъу хъуштӀэп. 2020-рэ илъэсым шышъ-хӀэлум и 1-м кыщегъэ-жъагъэу спорт зэнэкъо-кӀухэр захащӀэнхэ аль-кӀышт спорт псӀэуальӀэм чыплӀэу ылыгъым ипро-центи 10 нахъ зӀламыу-быты зыхъукӀэ.

Цыфхэр кафехэм ыкӀи общественнӀэ гъэшхӀэным пыл нэмыкӀ организацие-хэм клонхэ альэкӀышт. Ау

ланӀэхэм азыфагу метрӀэ 1,5 — 2 дӀэпын фӀае. Сатыу гупчӀэхэм ащылӀэ фуд-кортхэмкӀи а шӀпхъэ дӀэхэр агъэфедӀэх. Общест-веннӀэ гъэшхӀэнымкӀэ орга-низациехэм калъан аще-мышъонхӀэу афагъэпытагъ.

СоциальнӀэ дистанциер кыдалытӀэ ыкӀи маскӀэхэр алулӀ зыхъукӀэ, нӀбгырэ 50-м нахъыбэ зыхӀамыл-жъэрэ лӀфтхъабзӀэхэр зӀ-хащӀэнхэ альэкӀышт. Джащ фӀдӀэу кӀэлэцӀыкӀу ыгы-плӀэхэм лӀф ашӀэн аль-э-

кӀышт. Муниципалитет-хэр ары ахэм якъызӀауа-жьи кӀэ унашъо зыштӀэр.

Ящэнэрэ чэзыум от-раслӀэ шапхъэхэмрэ Рос-потребнадзорым ишапхъ-хэмрэ арыгъозӀэнхэ фӀае. СоциальнӀэ дистанциер кызызӀауахыжьи штхэм, маскӀэхэр зӀраулыштхэм, общественнӀэ чыплӀэхэр дезинфекцие зӀрашӀыштхэм анымыкӀэу, зыныбжъ илъӀэс 65-м шъхӀадӀкӀы-гъэхэмрэ хӀужынахы-гъэ уз гъэнэфагъэ зилӀ-

хэмрэ шышъхӀэлум и 9-м нӀс яунӀэхэм арысынхӀэу унашъо аштагъ.

ЗӀпӀудзыгъэ шыкӀлӀэм тетӀэу лӀф ашӀэнӀэу ор-ганизациехэм амал яӀ. Джащ фӀдӀэу ахэм игъо афальӀэгъу зӀлукӀэхэр, зӀ-хӀэсыгъохэр, цыфхэр жъу-гъэу зыхӀэлӀжъэрэ нэмыкӀ лӀфтхъабзӀэхэр онлайн амалхэмкӀэ зӀхащӀэнхӀэу.

**Адыгэ Республикэм  
и Лышъхъэ  
ипресс-кӀулыкӀу**





## ЗаконыкIэхэр

## Бэдзэогъум кIуачIэ яIэ хъугъэ

Пенсиехэм, еж-ежырэу ахъцэ къэгъэхьапIэ кызфэзгъотыжыгъэхэм, сэкъатныгъэ зилэхэм, УФ-м игражданин хъунэу фаехэм, шьолъырхэм ябрендхэм, ахъцэ чIыфэ зытырэ организации цыкIухэм, нэмыкIхэм афэгъэхыгъэ хэбзэгъэуцугъэу аштагъэхэм мазэу тызыхэхагъэм кышыублагъэу кIуачIэ яIэ хъугъэ.

Пенсиену  
кызыхэхъоштхэр

ЗаконыкIэм кызэрэщидэлъытагъэм-кIэ, кIэлэцIыкIу ыплунэу е лъыплъэнэу зыштэгъэ пенсионерхэм япенсиехэр илъэс къэс индексация ашIыштыт. УФ-м и Президентэу Владимир Путинэр ащ кIэщакIо фэхъугъ. Урысыем щыпсэурэ пенсионер нэбгырэ мин 30 фэдиз кы-хеубытэ.

Ахъцэ къэгъэхьапIэ  
кызфэзгъотыжы-  
гъэхэм апай

Бэдзэогъум и 1-м кышыублагъэу еж-ежырэу IофшIэн кызфэзгъотыжыгъэхэм (самозанятые) фэгъэкIотэнхэр кыдэлъытагъэу хэбзэлахьхэр зыцатырэ режимым субъектхэр техьанхэ альэ-кIышт. Ау ащ пае закон гъэнэфагъэ аштэн фае.

Коллекторхэм  
ащыхъумэгъэнхэу

Ащ фэгъэхыгъэ законыкIэм кредит зытырэ юридическэ лицом чIыфэм иугъоижьын коллекторхэм зерафигъэ-

загъэр хэушъафыкIыгъэ реестрэм IофшIэгъу мэфэ 30-м кыкIоцI ригъэхьан фаеу кышцел.

Джащ фэдэу организации цыкIоу чIыфэ зытыхэрэм (микрофинансовые организации) яакционерхэм е яIофшIэн кыIыплъэхэрэм афэгъэхыгъэ къэ-бархэр интернетым щатхынхэ фае. Ахэм яIофшIэн рагъэжъэным пае капиталэу къагъэлъагъорэм ахъцэ чIыфэ е шэсэу аштэгъэ мылкъум кыкIэкIуагъэ хагъэ-хьан фитхэп.

Джы нахь  
кызыэрыкIоу

НахьыпэкIэ цIыфэу сэкъатныгъэ зилэм социальнэ Iэпылэгъу е къэралыгъо фэл-офашIэ горэ ищыкIагъэмэ, сэкъатныгъэ зэрилэр тхылкIэ кыушыхъатын фаеу цытыгъ. Джы ащ фэгъэхыгъэ законэу аштагъэм ар имыщыкIэгъэжъэу, ведом-ствэу зыфигъэзагъэм зэхифыштэу кышцел.

Джащ фэдэу сэкъатныгъэ зилэр нэ-мыкI субъект кIуагъэмэ, автомобиль гъэуцупIэу ежыркIэ нахь Iэрыфэгъур шъхафитэу ыгъэфедэн амал илэ хъугъэ. НахьыпэкIэ ащ пае фитыныгъэ кIаихын фаеу цытыгъ.

Сэкъатныгъэ зилэхэм яфедеральнэ

реестрэ автомобилэу ар зэрэзеклорэр е зезыщэрэр щыгъэнэфэгъэн фае. Во-дителям сэкъатныгъэ зэрилэр къэзгъэ-лъэгъорэ тамыгъэри автомашинэм те-гъэпкIэгъэн имыщыкIэгъэжъэу законом кышIыгъ.

Практикэм нахьыбэу  
аналэ тетынэу

Студентхэм практикэ зерахьырэми зэхьокIыныгъэхэр фэхъугъэх. «Практиче-ская подготовка обучающихся» зыфилорэ гушIэухыгъакIэу законом итым практи-кэм имэхьанэ нахь зыригъэушъомбгъугъ. Джы студентхэм хъызмэтшIаплэхэм, организациехэм практикэу ащахьырэм изэхэщэн нахь гъэлъэшыгъэу пылпынхэ фае. Ащ сэнэхьат зэзгъэгъотыгъэхэм нахьыбэу опыт яIэ хъунымкIэ ыкIи еджа-плэр кызыэраухыгъэм тетэу яIофшIэн рагъэжъэнымкIэ ишIуагъэ къэкIошт.

Гражданствэм  
игъэпсын

Законом кызэрэщилорэмкIэ, IэкIыб къэрал кыкIыгъэм е бэдзэогъум и 24-м ыуж гражданствэр чIэзынэрэм ар ыгъэ-псыныр нахь Iэшлэх кыфэхъушт:

— УФ-м игражданин ишъхэгъэусэу

ильэсищым кышымыкIэу мыщ щэпсэ-умэ;

— 2002-рэ илъэсым ибэдзэогъу мазэ и 1-м ыуж мыщ сэнэхьат щызэригъэгъо-тыгъэу, илъэсым нахь мымакIэу Iоф щышIагъэмэ;

— янэ е ятэ УФ-м игражданинэу ыкIи мыщ щэпсэумэ;

— Белоруссием, Казахстан, Молда-вием ыкIи Украинэм ягражданинмэ.

НахьыпэкIэ УФ-м игражданин хъумэ зышIоигъом IэкIыб къэралым игражда-нинэу зэрэщытыр тырихыжыныр шIокI зымылэ Iофэу цытыгъ. Джы ащ фэдэ шапхъэ пылпыжъэп.

Шьолъырхэм  
кыыдагъэкIырэр  
къэухъумэгъэнэу

Продукционер субъектэу кызыщыдагъэ-кIыгъэм ыцIэкIэ макIомэ, ар географи-ческэ объект гъэнэфагъэ кышIырэ товарэу лъытэгъэным фэгъэхыгъэ законыкIэми бэдзэогъум и 1-м кIуачIэ илэ хъугъэ. Ащ шьолъырхэм ябрендхэм атехыгъэ продукции нэпцI кыдэзгъэ-кIыхэрэм ащиухъумэщтыт. ГушIэм пае, «Оренбургский пуховый платок», «Во-логодское масло», «Хохлома», «Гжель», «Адыгейский сыр», «Башкирский мед» ыкIи нэмыкI брендэу щылэхэм ацIэ тетхагъэу мы субъектхэм анэмыкI кы-дигъэкIын джы фитыжъэп. ХъызмэтшIа-плэу субъектэу кызыщишIырэм ыцIэ тетхагъэу товарыр кытIупщынэу фиты-ныгъэ зилэхэр джы шъхафитэу Урысы-еми, IэкIыб къэралхэми ябэдэршIы-плэхэм арыуцонхэ альэкIышт.

## Унэгъо 577-рэ

Ны мылкъум кыыхэхыгъэу ахъцэ тын мазэ къэс къафэклонэу агъэпсымэ ашIоигъоу Адыгеим щыпсэурэ унэгъо 577-мэ УФ-м ПенсиехэмкIэ ифонд и Къутамэу АР-м щылэм зыкыфагъэзагъ.

2018-рэ илъэсым ятIонэрэ сабыир кызыфэхъугъэ е ыплунэу зыштэгъэ унагъохэр ары мыщ кыыхиубытэхэрэр. Ахъцэ тыныр къатефэмэ ашIэным пае аужырэ мэээ 12-м гъотэу яIагъэр нэбгырэ пчъагъэу исым тырагощэн фае. Зы нэбгырэм тефэрэр цIыфыр зэрэпсэун ылъэкIышт ахъцэ анахь макIэу субъектым щагъэнэфагъэм фэдитIум нэмысырэмэ, лъэлу тхылъыр ытын фит.

Адыгеим ащ фэдэ ахъцэ тыныр унагъом кышыратыным пае зы нэбгырэм тефэрэр сомэ 20206-м ехъунэу щытэп. Мазэ къэс къатыштыр сомэ 9599-рэ мэхъу. Унагъом гъотэу илэр кызыалытэкIэ лэжъапкIэхэри, пенсиехэри, социальнэ ахъцэ тынхэри, стипендиэхэри, нэмыкI ахъцэ компенсациэхэри кы-далытэх. Ахэр тхылъхэмкIэ къэгъэшъыпкъэжыгъээнхэ фаеу щыт.

Лъэлу тхылъыр ПенсиехэмкIэ фондым ичIыплэ органэу уна-гъор зыпэблагъэм, МФЦ-м е «унэе кабинетым» ащитын ылъэ-кIышт. КIэлэцIыкIум ыныбжъ илъэсищ мэхъуфэкIэ зыщыфаем ытын фит. КIэлэцIыкIум ыныбжъ мэхъым шIомыкIыгъэ лъэлу тхылъыр ытыгъэмэ, апэрэ мафэу кызыщыхъугъэм е ыплунэу зыщиштагъэм кышыгъэжыагъэу кIалытэщт, нахь класэ хъу-гъэмэ, тхылъыр зыщитыгъэм кышыублагъэу къатышт.

Ны мылкъум исертификат зытетхагъэм исчет кIэлэцIыкIум ыныбжъ илъэсищ мэхъуфэкIэ ахъщэр кIыхъащт. Ны мылкъум кышыдэлъытэгъэ ахъщэр унагъом ыухыгъэмэ е зыщыпсэурэ чIыплэр зэблихъугъэмэ ахъцэ тыныр къагъэуцущт. Ар кызы-факлорэр илъэс зыхъукIэ, тхылъхэр икIэрыкIэу ыгъэхъазы-рыжынынхэ фае.

**УФ-м ПенсиехэмкIэ ифонд и Къутамэу АР-м щылэм  
ипресс-къулыкъу.**

## Пенсиехэр

Сабыибэ зилэхэр  
нахьыжъэу...

УФ-м пенсиехэмкIэ икьулыкъу фашIыгъэ зэхьокIыныгъэу 2019-рэ илъэсым кIуачIэ зилэ хъугъэхэм цIыфыр пенсием зыщыкIошт ныбжыыр къэлэтыгъэнэу, IофшIэгъэ илъэсыбэ зилэм ащ нэмысызэ ыгъэпсын амал етыгъэнэу, пенсием зыныбжъ еклIолагъэхэм IофшIэплэ чIыплэмкIи, нэмыкI лъэныкьохэмкIи аделэгъэнэу кышыдэлъытагъ.

Сабыибэ зилэ ныхэр пенси-ем зыщыкIоштхэри мы законом цыгъэнэфагъ. Сабыитф е на-хьыбэ зилэхэр пенсием зыщы-кIоштхэ ныбжъэу нахьыпэкIэ щылагъэм, ар илъэс 50-р ары, хэмыхъонэу ащ кышцел. Джащ фэдэу сабыищ, пIы зилэхэми аныбжъ нэмысызэ пенсиер агъэпсынэу фитыныгъэ къаре-ты. Бзылфыгъэм сабыищымэ илэр, ыныбжъ нэсынкIэ илъэсищ къэнагъэу (ильэс 57-м), пIы илэмэ — илъэсиплI къэнагъэу (ильэс 56-м) пенсием клон фит. Ау мыщ дэжъым шапхъэу цы-гъэнэфагъэхэмкIэ, илъэс 15-м кышымыкIэу IофшIэгъэ илъэс-хэр, пенсиехэмкIэ коэффици-ентэу ищыкIагъэм фэдиз илэн-хэ, кIэлэцIыкIухэм аныбжъ илъэси 8-м нэсыфэкIэ ыплу-гъэнхэ фае.

Шъугу къэдгъэкIыжынын, пен-сием зыщыкIоштхэ ныбжъым къэралыгъор игъорыгъоу техъэ.



2028-рэ илъэсым нэс ащ ыкьу-дыишт. Мыгъэ пенсием клон фэгъэхэм зы илъэсрэ мэзи 6-кIэ ар афызэкIахъагъ.

**УФ-м ПенсиехэмкIэ ифонд и Къутамэу АР-м  
щылэм ипресс-къулыкъу.**



# Мэзыр — чыюпсым исаугъэт

Мыгъэ Хэгъэгу ззошхом Теклоныгъэр кызыщадыгъэр илъэс 75-рэ зэрэхъугъэм рапхъу мэзым икъэухъумэнкӀэ Адыгэ Республикэм и Гупчэ илофышӀэхэм заом щылӀгъэ дзэкӀолӀхэм афагъэуцугъэ саугъэтхэу мээхэм ахэтхэм ягъэкъэбзэн епхыгъэ лӀфӀтхьабзэхэр зэхащӀгъагъэх.

Гупчэм ипашӀэу Александр Акопьянц кызыэриорэмкӀэ, саугъэтхэм апӀэблагъэу къэкӀыр зыгъхэм анэмысхэу, жьыбгъэм рикӀыкӀыгъэ куамэхэу, чыг тхьапэхэу саугъэтхэм, ахэм кӀапӀуль чыплӀхэм атефагъэхэр ащылуахыжьых, апхъэнкӀых, къэкӀыгъэ уцыр ащыраупкӀы. Джащ фэдэу ГъозэрыплӀэ еклурэ гъогум пӀуль мээхэм, Кавказ къэралыгъо биосфернэ чыюпс ухъумапӀэм кыгъэгъунэрэ чыплӀхэм ахэт саугъэтхэр агъэкъэбзэгъэх. Гупчэм ипашӀэ игуадзэу Павел Родимцевым фэдэ лӀфӀтхьабзэхэм патриотическэ мэханэ зэрялэр кыкӀигъэтхыгъ: «Хэгъэгу ззошхом илъэхъан мы мээхэм тидзекӀолӀхэм защаухъумэщтыгъэ. Тэ псынӀкӀэу, тегъэпсыхьагъэу тыфӀпагъэу тыккыхахъэш, тилоф тэгъэцакӀэш тыккыхыкӀыжьы, ау тидзекӀолӀхэм щазым хьылгъэхэр ащыгъхэу, лашэхэр алыгъхэу, ауӀкӀынхэм ищынагъо къашхьарытэу мээхэм зэрахэтэгъэхэм узегупшыскӀэ, кӀынэу алъэгъугъэр кыбгурӀо. ТэркӀэ ар ШӀэжълӀап!» ШыпкӀэ, зекӀохэу тишӀольыр кыхьэхэрэм тичыюпс

идэхагъэ зэрарагъэлъэгъурэм имызакъоу саугъэтхэу тилӀхэми аращӀлӀх. Тарихъэу апылӀыр, мы чыплӀхэм заоу ащыкӀуагъэхэм афӀгъэхьыгъэ къэбархэми ащагъэгъуазэх. Арыш, фэдэ лӀфӀлӀхнхэр зигъо шыпкӀэх. Ащ дакӀоу тимээхэм язытет зыфӀдэр Гупчэм гъэ кӀэс еушӀэты. ДӀкӀыгъоу ашӀыхэрэм яшӀуагъӀкӀэ, мээхэм ахэт чыг лӀэпкӀэ зӀфӀшхьафхэр агъэнафӀх, аныбжххэр агъэунэфых, сымаджэхэр ахэтмэ кыхагъэщых. Темеыр-Кавказ чылӀпхӀэ станцием мээхэр зытет чыгу гектарипшӀ Адыгеим мыгъэ щушӀэтыгъ. Чыгхэм ялӀэагъэ, яшӀомбгъуагъэ ахыгъ, зӀфӀхысысыжххэр ашӀыжынхэр апӀэ илъ. Павел Родимцевым кызыэрилуагъэмкӀэ, а лӀфӀлӀхнхэр илъэс кӀэс зӀшӀуахы. Мэз чыг чылӀпхӀэ дӀгъухэр кыхагъэщых. НэмыкӀ шӀольырхэм къарашырэ чыг чылапхӀэхэр мыщ зэрӀщыхӀэзгъэшхуэрэм еплӀых, тэ тичылапхӀэхэм аӀуаӀӀ, узхэм зӀрапӀшӀуекӀохэрэр аушӀэтых. Джыдэдэм игъӀкӀотыгъэу зыдӀлажӀэхэрэр Къырым. Мэзым икъэухъумэнкӀэ ыкӀи иушӀэтынкӀэ



Гупчэм иотдел ипашӀэу Алексей Алтуховым кызыэрилуагъэмкӀэ, мээхэм кӀяолӀэрэ узхэр хьацӀэ-пӀацӀэхэм апкӀы кӀекӀых. ХӀшӀаер зыгъӀкӀодырэ огневкӀэм, мынахь щынагъомэ, уналэ зытебгъӀплӀэхъукӀы мыхъушӀт хьацӀэ-пӀацӀэ кыхагъэщыгъ — чыгаер зышхырэ пхьацӀэу «клоп кружевницы дубовой» зыфилорэр щынӀгъошхоу джы мээхэм къашхьарыуцагъ. Ари тишӀольыр имысыгъэу, кырацӀгъэ хьацӀэ-пӀацӀэхэм ащыщ. «Чыгаер зышхырэ пхьацӀэм нэмыкӀ чыгхэм затридзэрӀп. Ау чыгаер зэрэ чыг лӀэпкӀышӀур ыкӀи тимээхэм ар бӀэу зӀрахэтым кыхӀэкӀыкӀэ, мы хьацӀэ-пӀацӀэм иегъэшхо кытыгъэ-

кӀын ылӀэкӀышӀт. Ащ упӀшӀуекӀо-ныр, уебӀыныр — экологическэ мэханэ зилӀэ лӀофыгъу! Джыдэдэм пхьацӀэр кызыщыхагъэщыгъэ чыплӀэу тимээхэм ахэтыр бӀп, шхьае, гу лышӀуагъэмэ, гъэмӀфэ гузӀгъухэм адӀжъ тимээхэм ахэт чыгхэм япкӀашӀэхэр, бжыхӀэ къэхъугъэм фэдэу, къэгъожьых, кӀетӀкӀохых. Ар пхьацӀэм изэрар. Чыг тхьапэр жьышӀэу зыпкӀодыкӀырэм, чыгыр мэсымаджэ, ащ хӀкӀыш мӀкӀоды», хигъэунэфыкӀыгъ Алексей Алтуховым. ЧыггӀэ пхьацӀэм узӀребӀнышӀтыр шӀэныгъэлӀжхэм джыри ашӀӀгӀорӀп. Ау фэдэ чыплӀэу тимээхэм къахӀкӀыхэрэм ягъэунэфын, чыгхэм язытет ушӀэтыгъэныр —

мэханэ зилӀэ лӀофыгъох. Экологхэм, шӀэныгъэлӀжхэм мӀэ-экосистемэхэм язытет игъӀкӀотыгъэу зӀрагъӀлӀхнхэр япшӀэрылӀ шхьаӀ. Ахэм ушӀэтын зӀфӀхысысыжӀэу ашӀыхэрэм яшӀуагъӀкӀэ кӀэуцурэ кыныгъо-хэм уапӀшӀуекӀон зӀрапӀлӀэкӀышӀтым икъежӀапӀэхэр кыхӀэгъэщыгъошӀу мэхъух. Адыгеим имээхэр — тызӀрыгушхорэ чыюпс саугъэтхэм ащыщых. Ахэм якъэухъумэн, якъызтегъэнэн, яхӀгъэхъон республикэм икъӀэралыгъо кӀулыкӀухэм япшӀэрылӀ шхьаӀ.

ТЭУ Замир.  
АР-м изаслуженнэ журна-  
лист.

## ГазрыкӀуапӀэм ишӀын аухыгъ

*Урысые Федерацием икъӀэралыгъо программэу «Комплексное развитие сельских территорий» зыфилорэм хӀхьэрэ программэу шӀольырым щыпхырашӀырэ «Къоджэ псӀупӀэхэм джырэ уахътэм теплъакӀэу ялӀэр» зыфилорэм кыдыхӀлӀытагъэу Красногвардейскэ районым проекти 6 щӀагъэцакӀэ. Ахэр къуаджэхэу Улапэ, Хьатикъуае, селохэу Белэм, Еленовскэм, Верхненазаровскэм щӀагъэцакӀэх.*

ПсӀолӀэшыным иобъектхэм ахӀхьэ Еленовскэм газрыкӀуапӀэу щашыгъэр. Мы уахътэм ащ епхыгъэ лӀфӀлӀхнхэр зӀкӀэ аухыгъэх. Проектым ишӀуагъӀкӀэ нӀбгырэ 32-рэ зыщыпсӀурэ псӀупӀэ 11-мэ газыр афыращӀлагъ.



## ЗӀнӀэкъокъуи 10-мэ ахӀлӀжъагъэх

Адыгеим исурӀттеххэм нэмыкӀ искусствэ лӀэпкӀхэм ялӀыкӀохэр ягъусэхэу ятворчествэ зӀрӀлӀагъӀкӀотӀшӀтым лӀоф дашӀэ. ЗекӀоныр зӀрагъэмӀкӀагъэр кыдыхылытӀзӀ, сурӀттеххэм я Союз фотоклубэу «ЛӀгъо-НакӀэ» ягъусэу онлайн-зӀнӀэкъокъуи 10 зӀхащӀагъ. Ахэр: «Мы дома», «Мое окно», «Домашний натюрморт» зыфилӀохэрэр, нэмыкӀхэри.

Мыхэм ахӀлӀжъагъэ сурӀттехи 100-м ехъурэмэ лӀфӀлӀгъэ 700 фӀдиз къагъӀлӀэгъуагъ. Джащ фэдэу онлайн шӀыкӀэм тетэу лӀфӀлӀагъэхэм атегушӀыла-гъэх ыкӀи анахь дӀгъухэр агъэ-нӀфагъэх. ТапӀкӀэ къэгъӀлӀэгъонхэу Адыгеим ыкӀи нэмыкӀ шӀольырхэм ащыкӀошӀтхэм а лӀфӀлӀгъэ дӀгъухэр арагъэхьышӀтых.

— Коронавирусым ыпкӀ кыкӀыкӀэ искусствэм идунай кыныгъохэр зӀпечых. Анахь шхьаӀэр мы охӀтэ кыным творчествэм пӀапчӀэ мыхъунхэр ары. Карантиныр — карантин, ау творчествэр лӀыкӀотӀнэу щыт. ГупшысӀэу зыдалыгъхэр пхырашӀшӀунхэр, искусствэм иобъектхэр аӀӀкӀӀлӀхэмкӀэ агъӀепсышӀунхэр, гуетыныгъэ зыхагъотӀжъыныр пшӀэрылӀ шхьаӀэх, — кышӀауагъ Адыгэ Республикэм культурэмкӀэ и Министерствэ.





СиупчІэжъэгъоу  
Цушъхъэ (Уджыхъу)  
Гощэхъурай

кѣу. Нѣтыхъуай.

**ХЪУНЭ Разет.**  
къу. Нэтыхъуай.

Урысые Федерацием и Президент 2009-рэ илъэсым тыгъэгъазэм и 28-м ышшыгъэ унашъоу № 3510-р зытетэу «Цыфхэр Урысые Федерацием и Президент иприемнэхэм зэращырагъэблагъэхэрэм федеральнэ къулыкъухэмрэ учреждениехэмрэ япашэхэр зэрэхэлажъэхэрэм ехылаагъ» зыфиорэр гъэцэкIэгъэным тегъэпсыхъагъэу федеральнэ къулыкъухэмрэ учреждениехэмрэ Адыгэ РеспубликэмкIэ ячIыплэ орган-хэм яIэшъхъэтетхэм 2020-рэ илъэсым иятIонэрэ кIэлъэныкъо цыфхэр Урысые Федерацием и Президент иприемнэу Адыгэ Республикэм щыIэм зэрэрагъэблэгъэщтхэмкIэ графикыр зэхэгъэуцуагъ.

Федеральнэ къулыкъухэмрэ учреждениехэмрэ ячIыплэ органхэм япашэхэм бэрэскэжъыем, мэфэкл мафэхэр хэмытхэу, сыхъатыр 14.30-м кыщегъэжъагъэу 17.30-м нэс цыфхэр рагъэблагъэх.

Приемнэм шылажъэхэу IэнатIэхэр зылыгъхэм бэрэскэжъыем, мэфэкл мафэхэр хэмытхэу, сыхъатыр

10.00-м кыщегъэжъагъэу 18.00-м нэс Iоф ашIэ, сыхъатыр 13.00-м кыщегъэжъагъэу 14.00-м нэс язэ-пыугъо уахът.

Приемнэр зыдэщыIэр: къ. Мыекъуапэ, ур. Советскэр, 176, Адыгэ Республикэм и Лышъхъэ и Администрации зычIэт унэр, тел. 8 (8772) 52-19-00.

2020-рэ илъэсым иятIонэрэ кIэлъэныкъо федераль-нэ къулыкъухэмрэ учреждениехэмрэ ячIыплэ органхэм япашэхэм цыфхэр Урысые Федерацием и Президент иприемнэу Адыгэ Республикэм щыIэм зэрэрагъэблэ-гъэщтхэмкIэ графикыр

**Зырагъэблэгъэщтхэ уахътэр – сыхъ. 14.30 – 17.30**

ЫлъэкъуацI, ыцI, ятацI	IэнатIэр зыфэдэр	Мазэхэмрэ мафэхэмрэ					
		07	08	09	10	11	12
Абрамян Альберт Владик ыкьор	Урысые Федерацием и Следственнэ комитет Адыгэ РеспубликэмкIэ иследственнэ гъэлорышIаплэ ипашэ ипшъэрылхэр пIалъэ горэкIэ егъэ-цакIэ	29					
Аверин Александр Владимир ыкьор	Адыгэ Республикэм идзэ комиссар					18	
Алай Владимир Анатолий ыкьор	Адыгэ Республикэм хэгъэгъу кIоцI IофхэмкIэ иминистр			16			
Басик Юрий Иван ыкьор	Мыекъопэ гарнизоным идзэ прокурор				28		
Гричанов Иван Василий ыкьор	Урысые Федерацием и Лъэпкъ гвардии Адыгэ РеспубликэмкIэ и ГъэлорышIаплэ ипашэ						2
ДышъэкI Адам Ауес ыкьор	Федеральнэ хэбзэлахъ къулыкъум Адыгэ РеспубликэмкIэ и ГъэлорышIаплэ ипашэ					25	
Завгородний Сергей Александр ыкьор	Роспотребнадзорым Адыгэ РеспубликэмкIэ и ГъэлорышIаплэ ипашэ	22					
Зыбкин Александр Леонид ыкьор	Урысыем и МЧС Адыгэ РеспубликэмкIэ и ГъэлорышIаплэ шъхъалэ ипашэ				7		
Каштанов Сергей Анатолий ыкьор	ЩынэгъончъагъэмкIэ Федеральнэ къулыкъум Адыгэ РеспубликэмкIэ и ГъэлорышIаплэ ипашэ						9
Ковалева Ирина Владимир ыпхъур	Урысые Федерацием юстициемкIэ и Министерствэ Адыгэ РеспубликэмкIэ и ГъэлорышIаплэ ипашэ					11	
Кориневич Ленина Аркадий ыпхъур	Югнедра геологиерэ лицензированиерэкIэ икътамэу Адыгэ Республикэм щыIэм ипашэ				14		
Кудлаев Тимур Владимир ыкьор	Пщыныжъ ягъэхъыгъэнымкIэ Федеральнэ къулыкъум Адыгэ Респуб-ликэмкIэ и ГъэлорышIаплэ ипашэ ипшъэрылхэр пIалъэ горэкIэ егъэцакIэ			2			
Къулэ Аскэрбый Хъаджыбэчыр ыкьор	Урысые Федерацием пенсиерхэмкIэ и Фонд Адыгэ РеспубликэмкIэ икътамэ ипашэ		12				
КIэныбэ Руслъан Шыхъамызэ ыкьор	Федеральнэ казначействэм Адыгэ РеспубликэмкIэ и ГъэлорышIаплэ ипашэ		19				
Лабазов Дмитрий Владимир ыкьор	ХъыкумышI приставхэм я Федеральнэ къулыкъу Адыгэ Республикэм-кIэ и ГъэлорышIаплэ ипашэ		5				
Никифорова Марина Иван ыпхъур	Росреестрэм Адыгэ РеспубликэмкIэ и ГъэлорышIаплэ ипашэ	15					
Сихъу Русет Рэщыдэ ыпхъур	IофшIэнымкIэ къэралыгъо инспекциеу Адыгэ Республикэм щыIэм ипашэ				21		
ХъапэкIэ Аслъан Нурбый ыкьор	Монополием пэшIуекIогъэнымкIэ Федеральнэ къулыкъум Адыгэ РеспубликэмкIэ и ГъэлорышIаплэ ипашэ			23			
ХъокIо Аюб Хъазрэт ыкьор	Федеральнэ къэралыгъо бюджет учреждениеу «Росреестрэм и Феде-ральнэ кадастрэ палатэ» Адыгэ РеспубликэмкIэ икътамэ идиректор			9			
Шевченко Игорь Сергей ыкьор	Адыгэ Республикэм ипрокурор			30			
Шымыгъэхэу Айтэч Мурат ыкьор	Росздравнадзорым Адыгэ РеспубликэмкIэ ичIыплэ кътамэ ипашэ		26				

## Адыгэ Республикэм и Лышъхъэ и Указ

Адыгэ Республикэм и Лышъхъэ и Указэу «ГумэкIыгъом икъоу фэхъазырыгъэным ирежим гъэуцугъэныр» зыфилоу N 27-р зытетэу 2020-рэ илъэсым гъэтхапэм и 18-м кыдэкIыгъэм зэхъокIыныгъэхэр фэшIыгъэнхэм фэгъэхъыгъ

Урысые Федерацием и Правительствэ иунашъоу N 876-р зытетэу «Илъэс 65-рэ хъугъэхэу ыкIи ащ шъхъадэкIыгъэхэу страховать ашыгъэхэм карантиным илъэхъан пIэлъэ гъэнэфагъэкIэ Iоф ашIэн зэрамылэкIыштымкIэ ыкIи ахъщэ Iэпылэгъу зэраратыштымкIэ Шапхъэхэу агъэнэфагъэхэр ухэсыгъэнхэм ехылаагъ» зыфилоу тегъэпсыхъагъэу унэм исын фаехэм Iоф зэрамышIэшъуштымкIэ электрон тхъапэхэр афэгъэхъазырыгъэнхэм пае страховать ашыгъэхэм яспискэ Урысые Федерацием социаль-нэ страхованиемкIэ и Фонд Iэклагъэхъанхэр. 2020-рэ илъэсым мэкъуогъум и 15-м кыщегъэжъагъэу и 28-м нэсэу ыкIи 2020-рэ илъэсым мэкъуогъум и 29-м кыщегъэжъагъэу бэдзэогъум и 12-м нэсэу ар зэрэщытыр правовой къэбархэмкIэ официальнойнэ интернет-пор-

хэу страховкэ ашыгъэхэм карантиным илъэхъан пIэлъэ гъэнэфагъэкIэ Iоф ашIэн зэрамылэкIыштымкIэ ыкIи ахъщэ Iэпылэгъу зэраратыштымкIэ Шапхъэхэу агъэнэфагъэхэр ухэсыгъэнхэм ехылаагъ» зыфилоу тегъэпсыхъагъэу унэм исын фаехэм Iоф зэрамышIэшъуштымкIэ электрон тхъапэхэр афэгъэхъазырыгъэнхэм пае страховать ашыгъэхэм яспискэ Урысые Федерацием социаль-нэ страхованиемкIэ и Фонд Iэклагъэхъанхэр. 2020-рэ илъэсым мэкъуогъум и 15-м кыщегъэжъагъэу и 28-м нэсэу ыкIи 2020-рэ илъэсым мэкъуогъум и 29-м кыщегъэжъагъэу бэдзэогъум и 12-м нэсэу ар зэрэщытыр правовой къэбархэмкIэ официальнойнэ интернет-пор-

фэдэ зэхъокIыныгъэхэр фэшIыгъэнхэу:

1) я 6-рэ пунктым хэт гушъIэхэу «2020-рэ илъэсым гъэтхапэм и 30-м кышъу-благъэу» зыфилоуэрэм ауж гушъIэхэу «2020-рэ илъэсым бэдзэогъум и 12-м нэс» зыфилоуэрэр хэгъэхъожьыгъэнхэу;

2) я 7.1-рэ пунктыр мыщ тетэу тхыгъэ-нэу:

«7.1. Мы Указым ия 6-рэ пункт къы-хиубытэхэрэм унэм исынхэм епхыгъэ режимыр амыукъонымкIэ организацие-хэм япашэхэм Iофтхъабзэхэр зэрахъан-хэу. Мы къыкIэлъыкIохэрэр ахэм къа-хеубытэх:

1) Урысые Федерацием и Правитель-ствэ иунашъоу N 402-р зытетэу «Илъэс 65-рэ хъугъэхэу ыкIи ащ шъхъадэкIыгъэ-

талым ижъугъотэщт ([www.pravo.gov.ru](http://www.pravo.gov.ru)) IофшIэным епхыгъэ зэзэгъыныгъэмкIэ лъэныкъуитIури зэрэзэгъурылауагъэм епы-тыгъэу илъэс къэс ыпкIэ зыхэлъ гъэпсэ-фыгъо уахътэр аратынэу, е пэлудзыгъэ шыкIэм тетэу Iоф ашIэнэу, е Урысые Федерацием IофшIэнымкIэ и Кодекс къыдилытэрэ нэмыкI шыкIэхэр гъэ-федэгъэнхэр.

ЗыкIэтхэхэрэ мафэм кышъуоблагъэу мы Указым кIуачIэ илэ мэхъу.

**Адыгэ Республикэм и Лышъхъэу КЪУМПЫЛ Мурат**

къ. Мыекъуапэ, мэкъуогъум и 23-рэ, 2020-рэ илъэс N 88



# Адыгэ Республикэм иминистрэхэм я Кабинет иунашъу

Адыгэ Республикэм иминистрэхэм я Кабинет иунашъоу N 69-р зытетэу «Адыгэ Республикэм псауныгъэм икьэухъумэнкIэ икьэралыгъо учреждениехэм ямедицинэ IофышIэхэу коронавирусыр кыызхагъэщыгъэхэм ыкIи къяутэлIэным ищынагъо зышъхьащытхэм медицинэ IэпыIэгъу язытыхэрэм япшъэрыль зэрэхэуагъэм ыкIи яIоф нахь кын зэрэхуыгъэм ялытыгъэу кIэгъэгущIу нэшанэ зилэ ахъщэ тедзэ афэшыгъэнымкIэ Iофтхьабзэхэм яхьылагъ» зыфилоу 2020-рэ илъэсым мэлылфэгъум и 16-м кыдэкIыгъэм иа 1-рэ пункт зэхьокIыныгъэхэр фэшыгъэнхэм фэгъэхьыгъ

Урысые Федерацием и Правительствэ иунашъоу N 415-р зытетэу «Урысые Федерацием ибюджет кышагъа-кIэзэ 2020-рэ илъэсым Урысыем ишъолъырхэм ябюджетхэм ахъщэу аIэклагъэхьащытхэм (ыпшъэкIэ зигугъу кьэтшыгъэ Iофтхьабзэхэу зэрахьащтхэм атегъэпсыхьагъэу) Шапхъэхэр ухэсыгъэнхэм ехьылагъ» зыфилоу 2020-рэ илъэсым мэлылфэгъум и 2-м кыдэкIыгъэм тегъэпсыхьагъэу Адыгэ Республикэм иминистрэхэм я Кабинет иунашъоу ешIы:

1. Адыгэ Республикэм иминистрэхэм я Кабинет иунашъоу N 69-р зытетэу «Адыгэ Республикэм псауныгъэм икьэухъумэнкIэ икьэралыгъо учреждениехэм ямедицинэ IофышIэхэу коронавирусыр кыызхагъэщыгъэхэм ыкIи къяутэлIэным ищынагъо зышъхьащытхэм медицинэ IэпыIэгъу язытыхэрэм япшъэрыль зэрэхэуагъэм ыкIи яIоф нахь кын зэрэхуыгъэм ялытыгъэу кIэгъэгущIу нэшанэ зилэ ахъщэ тедзэ афэшыгъэнымкIэ Iофтхьабзэхэм яхьылагъ» зыфилоу 2020-рэ илъэсым мэлылфэгъум и 16-м

кыдэкIыгъэм иа 1-рэ пункт зэхьокIыныгъэхэр фэшыгъэнхэу:

1) я 3-рэ подпунктым хэт гуцыIэхэу «подразделениехэм яврачхэм» зыфилохэрэм ачIыплэкIэ гуцыIэхэу «подразделениехэм яврачхэу ыкIи апшъэрэ гъэсэныгъэ зилэ (мымедицинскэ) ямедицинэ IофышIэхэм» зыфилохэрэр тхыгъэнхэу;

2) я 5-рэ подпунктым хэт гуцыIэхэу «врачхэм» зыфилохэрэм ыуж гуцыIэхэу «апшъэрэ гъэсэныгъэ зилэ (мымедицинскэ) ямедицинэ IофышIэхэм» зыфилохэрэр тхыгъэнхэу.

2. Официальнэу кызыхаутырэм кышъулабгъэу мы унашъом кIуачIэ иIэ мэхъу ыкIи 2020-рэ илъэсым гъэтхалэм и 25-м кышъегъэжъагъэу правэм епхыгъэ зэфыщытыкIэхэу щылэ хуыгъэхэр кышеубытэх.

**Адыгэ Республикэм  
и Премьер-министрэу  
Александр НАРОЛИН**

кь. Мыекьуапэ,  
мэкъуогъум и 23-рэ, 2020-рэ  
N 119

## Адыгэ Республикэм мылкъу зэфыщытыкIэхэмкIэ и Комитет иунашъу

Адыгэ Республикэм мылкъу зэфыщытыкIэхэмкIэ и Комитет 2020-рэ илъэсым щылэ мазэм и 20-м ышIыгъэ унашъоу N 15-р зытетэу «ПсэупIэхэм кьафэгъэзэгъэ чIыгухэм ахэхьэрэ чIыгу Iахьхэм, капиталнэ псэуальэхэм (псэуальэхэм, унэхэм, псэолъэ ныкьошIхэм, транспорт гъэуцупIэхэм, амыгъэкощырэ комплекс зыкIхэм) якьэралыгъо кадастрэ уасэ Адыгэ Республикэм щыгъэнэфэгъэным ехьылагъ» зыфилохэрэм зэхьокIыныгъэхэр фэшыгъэнхэм фэгъэхьыгъ

2016-рэ илъэсым бэдзэогъум и 3-м аштэгъэ Федеральнэ законэу N 237-р зытетэу «Къэралыгъо кадастрэ уасэм ехьылагъ» зыфилохэрэм, Урысые Федерацием экономикэ хэхьоныгъэмкIэ и Министерствэ 2017-рэ илъэсым жьоныгъуакIэм и 12-м ышIыгъэ унашъоу N 226-р зытетэу «Къэралыгъо кадастрэ уасэхэм яхьылIэгъэ шапхъэхэр ухэсыгъэнхэм фэгъэхьыгъ» зыфилохэрэм, Адыгэ Республикэм иминистрэхэм я Кабинет 2019-рэ илъэсым гъэтхалэм и 19-м ышIыгъэ унашъоу N 67-р зытетэу «Федеральнэ законэу «Къэралыгъо кадастрэ уасэм ехьылагъ» зыфилохэрэм диштэу кадастрэ уасэм игъэнэфэн Адыгэ Республикэм зышъыфэгъэщтхэ мафэр ухэсыгъэным фэгъэхьыгъ» зыфилохэрэм, Адыгэ Республикэм иминистрэхэм я Кабинет 2008-рэ илъэсым бэдзэогъум и 2-м ышIыгъэ унашъоу N 118-р зытетэу «Адыгэ Республикэм мылкъу зэфыщы-

тыкIэхэмкIэ и Комитет фэгъэхьыгъэ Положением ехьылагъ» зыфилохэрэм адиштэу **унашъоу сэшIы:**

1. Адыгэ Республикэм мылкъу зэфыщытыкIэхэмкIэ и Комитет 2020-рэ илъэсым щылэ мазэм и 20-м ышIыгъэ унашъоу N 15-р зытетэу «ПсэупIэхэм кьафэгъэзэгъэ чIыгухэм ахэхьэрэ чIыгу Iахьхэм, капиталнэ псэуальэхэм (псэуальэхэм, унэхэм, псэолъэ ныкьошIхэм, транспорт гъэуцупIэхэм, амыгъэкощырэ комплекс зыкIхэм) якьэралыгъо кадастрэ уасэ Адыгэ Республикэм щыгъэнэфэгъэным ехьылагъ» зыфилохэрэм ышъхьэ мыщ тетэу кьэтыгъэнхэу: «Адыгэ Республикэм ипсэупIэхэм кьафэгъэзэгъэ чIыгухэм ахэхьэрэ чIыгу Iахьхэм якьэралыгъо кадастрэ уасэ гъэнэфэгъэным ехьылагъ».

2. Адыгэ Республикэм мылкъу зэфыщытыкIэхэмкIэ и Комитет 2020-рэ илъэсым щылэ мазэм и 20-м ышIыгъэ уна-

шъоу N 15-р зытетым а 1-рэ пунктым иа 1.2-рэ подпункт хэгъэкIыжыгъэнхэу.

3. Адыгэ Республикэм мылкъу зэфыщытыкIэхэмкIэ и Комитет 2020-рэ илъэсым щылэ мазэм и 20-м ышIыгъэ унашъоу N 15-р зытетым иа 2-рэ пункт иа 2.3-рэ подпункт гуцыIэхэу «2021-рэ илъэсым шышъхьэлум и 1-м нэс» зыфилохэрэр хэгъэкIыжыгъэнхэу.

4. Адыгэ Республикэм мылкъу зэфыщытыкIэхэмкIэ и Комитет кадастрэ уасэхэм ягъэнэфэнкIэ ыкIи аукционхэм язэхэщэнкIэ иотдел:

4.1. Мы унашъор гъэзетхэу «Советскэ Адыгеимрэ» «Адыгэ макъэмрэ» кьащыхиутыну, Адыгэ Республикэм икьэралыгъо хабзэ игъэцэкIэкIо кьулыкьухэм яофициальнэ интернет-сайтэу <http://www.adygheya.ru> зыфилохэрэм ригъэхьанхэу;

4.2. Мы унашъор Адыгэ Республикэм мылкъу зэфыщытыкIэхэмкIэ и Комитет иинформационнэ пхъэмбгъу ригъэхьанхэу;

4.3. Къэралыгъо кадастрэ уасэмкIэ фондым хагъэхьаным пае мы унашъом икопие къэралыгъо регистрациемкIэ, кадастрэмкIэ ыкIи картографиемкIэ Федеральнэ кьулыкьум Адыгэ РеспубликэмкIэ и ГъэлорышIапIэ Iэклигъэхьанхэу;

4.4. Мы унашъом икопие Адыгэ Республикэм имуниципальнэ образованиехэм чIыплэ зыгъэлорышIэжынымкIэ якьулыкьухэм аIэклигъэхьанхэу зигугъу кьэтшыгъэ кьулыкьухэм яинформационнэ пхъэмбгъухэм арагъэхьаным пае.

5. Унашъор зэрагъэцакIэрэм Адыгэ Республикэм мылкъу зэфыщытыкIэхэмкIэ и Комитет итхьаматэ игуадзэу А.М. Iэшъхьэмафэм гъунэ лъифыну.

**Комитетым итхьаматэ  
ипшъэрылхэр зыгъэцакIэу  
А.М. IЭШЪХЪЭМАФ**

кь. Мыекьуапэ,  
мэкъуогъум и 17, 2020-рэ илъэс  
N 171

## Адыгэ Республикэм мылкъу зэфыщытыкIэхэмкIэ и Комитет иунашъу

Бэджэндэу ылыгъ мылкъур апэрэ чэзыоу кырацэнымкIэ бэджэндэштэм фитыныгъэу илэр кыдэлъытэгъэным ехьылагъ

2001-рэ илъэсым тыгъэгъазэм и 21-м аштэгъэ Федеральнэ законэу N 178-р зытетэу «Къэралыгъо, муниципальнэ мылкъур приватизацие зэрашIырэм ехьылагъ», 2008-рэ илъэсым бэдзэогъум и 22-м аштэгъэ Федеральнэ законэу N 159-р зытетэу «Амыгъэкощырэ мылкъу къэралыгъо, муниципальнэ мылкъум хахьэрэр ыкIи предпринимательхэм бэджэндэу алыгъыр яунае зэрэхьурэм, Урысые Федерацием изаконодательнэ акт зауIэмэ зэхьокIыныгъэхэр афэшыгъэнхэм афэгъэхьыгъ» зыфилохэрэм, Адыгэ Республикэм и Законэу 2019-рэ илъэсым тыгъэгъазэм и 31-м аштагъэу N 316-р зытетэу «2020–2022-рэ илъэсхэм Адыгэ Республикэм икьэралыгъо мылкъу приватизацие зарашIыт программэм ехьылагъ» зыфилохэрэм, Адыгэ Республикэм и Законэу 2010-рэ илъэсым тыгъэгъазэм

и 17-м аштагъэу N 398-р зытетэу «Амыгъэкощырэ мылкъу Адыгэ Республикэм икьэралыгъо мылкъу хахьэу бэджэндэу алыгъыр яунае хьунымкIэ предпринимательствэ цыкIумрэ гурытымрэ апылхэм фитыныгъэу ялэр кыдэлъытэгъэным ехьылагъ» зыфилохэрэм, Адыгэ Республикэм иминистрэхэм я Кабинет 2020-рэ илъэсым мэкъуогъум и 23-м ышIыгъэ унашъоу N179-р зытетэу «Адыгэ Республикэм икьэралыгъо мылкъу приватизацие зэрашIырэ шыкIэм ехьылагъ» зыфилохэрэм, унэе предпринимателэу, бэджэндэштэу, мэкъумэщышIэ (фермер) хьызмэтшIапIэм ипащэу Шемчук Игорь Вилен ыкьом 2020-рэ илъэсым бэдзэогъум и 3-м арихьылIэгъэ лъэлэу тхылым адиштэу:

1. Унэе предпринимателэу, мэкъумэщышIэ (фермер) хьызмэтшIапIэм ипащэу Шемчук Игорь Вилен ыкьом бэджэндэу

ылыгъ мылкъур — квадрат метрэ 4148-рэ хьурэ чIыгу Iахьэу кадастрэ номерэу 01:04:0200120:32-р зилэр, ащ ит цехэу пхъэм зышъыдэлажыкьэхэрэр, кадастрэ номерэу 01:04:0200120:28-р зилэр, квадрат метри 110,6-рэ хьурэр ещэгъэнхэу, бэджэндэу алыгъ мылкъур ащэ зыхьукIэ, Iофыр бэджэндэштэм кышъырагъэжъэн зэрэфар кьыдалъытэгъэ.

ООО-у «Краснодар осэшI компанием» бэдзэр уасэм ехьылIэгъэ отчэтэу 2020-рэ илъэсым мэлылфэгъум и 8-м ышIыгъэу N А-09-03-20-р зытетым диштэу мылкъум ыуасэ агъэнфагъ, ар зэрэхьурэр сомэ 1280000-рэ (НДС-р зэрэхэтэу), ащ щыщэу:

чIыгу Iахьым сомэ 970000-рэ тефагъ (НДС-р ащ ишыкIагъэн); амыгъэкощырэ мылкъум сомэ 310000-рэ тефагъ (НДС-р зэрэхэтэу).

2. Кадастрэ уасэм игъэнэфэнкIэ ыкIи аукционхэм язэхэщэнкIэ отчэлым 2008-рэ илъэсым бэдзэогъум и 22-м аштэгъэ Федеральнэ законэу N159-р зытетым диштэу мы унашъом иапэрэ пункт зигугъу кышIырэ амыгъэкощырэ мылкъум ищэнкIэ зэзэгъыныгъэ унэе предпринимателэу, мэкъумэщышIэ (фермер) хьызмэтшIапIэм ипащэу Шемчук Игорь Вилен ыкьом дишIынхэу.

3. Унашъор зэрагъэцакIэрэм гъунэ лъысфыну сшъхьэкIэ зыфэсэгъазэ.

4. ЗыкIатхэхэрэм щегъэжъагъэу мы унашъом кIуачIэ иIэ мэхъу.

**Комитетым итхьаматэ  
ипшъэрылхэр зыгъэцакIэу  
А.М. IЭШЪХЪЭМАФ**

кь. Мыекьуапэ,  
бэдзэогъум и 7, 2020-рэ илъэс  
N 209



## Футбол

# Медальхэм афэбанэх

Хэгъэгум футболымкIэ иапшээрэ куп щыклорэ зэнэкьокьур мыгъэ аухынымкIэ командэ пэпчэ ешлэгъуи 3 кыфэнагъ.

## Я 27-рэ зэлукIэгъухэр

Бэдзэогъум и 7 — 9-м зэрешлагъэхэр зэфэтэхьысыжьыхь.

«Тамбов» — «Ахмат» — 1:2, «Арсенал» — «Крылья Советов» — 2:4, «Оренбург» — ЦСКА — 0:4, «Зенит» — «Шьячэ» — 2:1, «Спартак» — «Локомотив» — 1:1, «Ростов» — «Уфа» — 1:2, «Урал» — «Динамо» — 2:1, «Рубин» — «Краснодар» — 1:0.

2019 — 2020-рэ илъэс ешлэгъур аухынымкIэ командэхэм ешлэгъу плырыплI кыфэнагъэу «Зенит» апэрэ чыплэр кыдихи, дышъэ медальхэр кыфагъэшъошагъэх.

— Яблэнэрэу «Зенит» хэгъэгум ичемпион хьугъэ, — кылыагъ спорт журналистэу Геннадий Орловым. — ИлъэситIо зэкIэлъыкIоу «Зенит» апэрэ чыплэр кыдихыгъ. Ащ фэдэ гъэхьагъэхэр ышлэштхэми ешлэгъахэп.

## Хэта шIозыхьыштыр?

2020 — 2021-рэ илъэс зэнэкьокьур джыри рагъэжыагъэп, ау дышъэр зыхьын зылъэкIыштым игъэкIотыгъэу джырэ уахътэ тегушылагъэх. Тренер цIэрыIоу Рашид Рахимовыр футбол дэгъоу ешлэштыгъ, Iэклиб къэралхэм ашашIэ. Ащ зэрильытэрэмкIэ, «Зенит» дышъэр къэкIошт илъэсым кыдихышты. Пхъашэу къенэкьокьун, дышъэм фэбанэн зылъэкIыштыхэм «Краснодар» ащыш.

Урысыем футболымкIэ и Союз ипрезидентэу Александр Дюковыр «Санкт-Петербург» щыклорэ

зэхахьэм «Зенит» щыфэгушылагъ, игъэхьагъэхэм ахигъэхъонэу фылыагъ.

«Зенит» итренер шъхьалэу Сергей Семак изэфэхьысыжьхэм ащыхигъэунэфыкIыгъ «Зенит» Урысыем икомандэхэм анахь лъэшэу зэрэщытыр.

## Европэм сыда щигъэхъэщтыр?

Урысыем апэрэ чыплэр «Зенит» кызэрэщыдихыгъэр дэгъу. Европэм и Кубок фэбанэным фэхьазыра? А упчIэр бэмэ кьалоу зэхэтэхы. Командэр мылкъум щыклэрэп, ешIакоу кыригъэблэгъэн ылъэкIыштыр макIэп. Урысыем зэрэщылъэшым фэдэу, Европэм изэнэкьокьухэм гъэхьагъэхэр ащишынхэу «Зенит» тигъэгугъэнэу чыплэ ит.

«Спартак» — «Локомотив» зылоклэм Понсе къэлапчъэм Iэгуаор дидзагъ. «Локомотив» иешIакоу Алексей Миранчук пенальтиклэ «Спартак» икъэлапчъэ Iэгуаор дидзи, зэлукIэгъур 1:1-у аухыгъ.

Ешлэгъур кызэрэщыдихыгъэр дэгъу. «Спартак» итренер шъхьалэу Тедеско тамыгъэ плыжьыр судьям кыригъэлъэгъуи, ешлэгъур зэришэн фимытэу хьугъэ. «Локомотив» 1:1-у зэрешлагъэм ишIагъэкIэ ятIонэрэ чыплэм нахь зыщигъэпытагъэми, тыжьыныр кыдихын ылъэкIыштыми къэшлэгъуае.

ЦСКА-м аужырэ ешлэгъуищыр кыыхыгъ. «Спартак» 2:0-у, «Ахмат» 4:0-у, «Оренбург» 4:0-у атекIагъ. Виктор Гончаренкэм ЦСКА-м кызегъэзэжым, командэр иешIакIэ нахьышлоу

лтыхьоу фежыагъ. Ухьумэн Iофыгъохэр ыгъэцакIэхэзэ, ыпэкIэ илхыным зэрэпылым зыкьегъэшъыпкъэжы.

## «Краснодар», «Ростов»...

Медальхэм афэбанэнхэу мурад зышIыгъэхэ «Краснодар», «Ростов» зичэзыу ешлэгъухэр ашIахьыгъэх. «Краснодар» «Рубин» зылоклэм, къэлапчъэм бэрэ дэуагъэми, хьагъэм Iэгуаор зыкли ридзагъэп. ГухэкIыр «Краснодар» ыпэкIэ лъыкIотэным фэшI амалэу ыгъэфедэрэр зэрэмаклэр ары. Къэлапчъэм дэошт ешIакоу хэушъхьафыкIыгъэхэу къэлагъохэрэп, М. Сулеймановыр ухьумэн Iофхэм апылэу ыпэкIэ лъыкIотэным фэмыхьазырэу уахътэ кыыхэкIы.

ЧIэнагъэу «Краснодар» ышIыгъэр кьегоошт — медалэу кыдихыштыр зыми ышIэрэп.

Европэм и Кубок икыдэхын фэбанэштэу «Динамо» имурадыгъ, ау «Урал» кытекIагъ. Я 93-рэ такыкыым Павел Погребняк «Динамо» икъэлапчъэ Iэгуаор дидзагъ. «Динамо» «Краснодар» дешIэнэу щыт, «Оренбург», «Уфа», «Крылья Советов» — ахэри «Динамо» IукIэштых. Я 6-рэ чыплэр кыдэзыхыштыр Европэм и Кубок фэбанэштхэм ащыш хъун ылъэкIышты.

## Ауж кьинэхэрэр

Апшээрэ купым кыхэнэжьынымхэм ауж кьинэрэ командэхэр фэбанэх. Гугъэр зыми зэрэчи-мынагъэм зэнэкьокьур кьегъэдахэ. «Крылья Советов» итренер шъхьалэу Андрей Талалаевыр иIэнатIэ зылухьагъэм кыщегъэжыагъэу командэм очко пчъагъэу илэм хегъахъо, ау илъэс ешлэгъум щимыгъэхьагъэр аужырэ ешлэгъухэм къащыхьыжын ылъэкIыштымэ къэшлэгъуае.

## «Химки» хьазырэп

Москва хэкум икомандэу «Химки» апэрэ купым ятIонэрэ

чыплэр кышыдыхи, апшээрэ купым дешIэнэу фитныгъэ илэ хьугъэ, ау командэр ащ фэмыхьазырэу клубым ипачэхэм кьа-лыагъ. «Химки» апшээрэ купым зыхэмыхьэкIэ зы команд нылэп анахь лъэшхэм якуп кыыхагъэ-кIыштыр.

«Оренбург», «Крылья Советов», «Ахмат», «Тамбов», «Рубин» — ахэр арых апшээрэ купым кыхэзынхэмкIэ гумэкIыгъо зилэхэр.

## «Спартак» ипаш

«Спартак» Москва идиректор шъхьалэу Шамил Газизовыр агъэ-нэфагъ. НахьыпэкIэ ащ «Уфа» Iоф щилэштыгъ.

— СишIэныгъэ хэзгъэхъошт, «Спартак» гъэхьагъэхэр ышIынхэм сишъыпкъэу сыпылышты, — кылыагъ Шамил Газизовым.

## Хэт тыдэ щыла?

Я 27-рэ ешлэгъухэм ауж командэхэр чыплэу зыдэщытхэм, очко пчъагъэу ялэм гъэ-зетеджэхэр ащытэгъэгъуазэх.

1. «Зенит» — 65
2. «Локомотив» — 50
3. ЦСКА — 46
4. «Краснодар» — 45
5. «Ростов» — 43
6. «Уфа» — 36
7. «Урал» — 35
8. «Спартак» — 33
9. «Рубин» — 33
10. «Динамо» — 32
11. «Арсенал» — 31
12. «Шьячэ» — 30
13. «Ахмат» — 30
14. «Тамбов» — 28
15. «Кр.Советов» — 27
16. «Оренбург» — 23.

## Я 28-рэ

### зэлукIэгъухэр

11.07, 16:00

«Арсенал» — «Тамбов»

11.07, 18:30

«Ахмат» — «Зенит»

11.07, 20:30

«Шьячэ» — «Спартак»

12.07, 14:00

«Оренбург» — «Ростов»

12.07, 16:30

«Локомотив» — «Уфа»

12.07, 18:30

ЦСКА — «Рубин»

12.07, 18:30

«Динамо» — «Кр.Советов»

12.07, 20:30

«Краснодар» — «Урал».

## Зэнэкьокьу щырыш кьафэнагъэр

Илъэс ешлэгъур аухынымкIэ командэ пэпчэ ешлэгъуищ кыфэнагъэр. Зэнэкьокьур гъэшIэгъон къэзышырэр медальхэр зыхьыштыхэр, ауж кьинэштхэр къэшлэгъуае зэрэхьугъэхэр ары.

ЕМТИЛЬ Нурбий.

**Зэхэзыщагъэр ыкли кыдэзы-гъэкIырэр:**  
Адыгэ Республикэм лъэпкъ IофхэмкIэ, Iэклиб къэралхэм ащы-псэурэ тилгъэкъэгъухэм адырIэ зэхьы-ныгъэхэмкIэ ыкли кьэбар жьугъэм иамалхэмкIэ и Комитет  
Адресыр:  
ур. Крестьянскэр, 236

**Редакциер зыдэ-щылэр:**  
385000,  
къ. Мыекьуапэ,  
ур. Первомайскэр,  
197.  
**Телефонхэр:**  
приемнэр:  
52-16-79,

Редакцием авторхэм кьаIихырэр А4-кIэ заджэхэрэ тхьапэхэу зипчъагъэкIэ 5-м емыхъухэрэр ары. Са-тырхэм азыфагъу 1,5-рэ дэлъэу, шрифтыр 12-м нахь цыкIунэу щытэп. Мы шапхъэ-хэм адимыштэрэ тхьгъэхэр редакцием зэкIегъэкIожьыхь.  
**E-mail: adygvoyce@mail.ru**

**Зыщаушыхьатыгъэр:**  
Урысые Федерацием хэутын IофхэмкIэ, теле-радиокъэтын-хэмкIэ ыкли зэлъы-IэсыкIэ амалхэмкIэ и Министерствэ и Темыр-Кавказ чыплэ гъэIоры-шIанI, зэраушыхьатыгъэ номерыр  
**ПИ №ТУ23-00916**

**Зыщыхаутырэр**  
ОАО-у  
«Полиграф-ЮГ»,  
385000,  
къ. Мыекьуапэ,  
ур. Пионерскэр,  
268

**ЗэкIэмкIи пчъагъэр**  
**4499**  
**Индексхэр**  
**П 4326**  
**П 3816**  
**Зак. 1241**

Хэутыным узщы-кIэтхэнэу щыт уахътэр  
Сыхьатыр  
18.00  
ЗыщыкIэтхэгъэхэ уахътэр  
Сыхьатыр  
18.00

Редактор  
шъхьалэр  
Дэргэ Т. И.

Редактор шъхьалэм игуадзэр  
**МэщIэкьыо**  
**С. А.**

Пшгъэдэклижь зыхьырэ секретарыр  
**Тхьаркьохьо**  
**А. Н.**

